

بِسْمِ اللّٰهِ الرَّحْمٰنِ الرَّحِيْمِ
جَبِيلٌ خَلِيلُ الْحَقِيقَةِ

دریں حدیث

بِسْمِ اللّٰهِ الرَّحْمٰنِ الرَّحِيْمِ
بِسْمِ اللّٰهِ الرَّحْمٰنِ الرَّحِيْمِ

حضرت اقدس پیر و مرشد مولانا سید حامد میاں صاحب کا مجلہ ذکر کے بعد درس حدیث ”خاقانہ حامدیہ چشتیہ“ رائیونڈ روڈ لاہور کے زیر انتظام ماہنامہ ”انوار مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو ناقیامت جاری و مقبول فرمائے آمین۔

زیادہ کام ”زبان“ انجام دیتی ہے پھر ”ہاتھ“ جھوٹا الزام لگانے والے کو سزادی جاسکتی ہے
گالی گلوچ کا معاشرہ بے غیرتی کی علامت ہے

غیرت مند عرب اور افغانوں نے اپنے اوپر انگریز کو حکمرانی نہیں کرنے دی

(درس نمبر 8 کیسٹ نمبر 70 سائیڈ B 1987 - 06 - 21)

﴿ تَخْرِيج و تَسْكِين : مولانا سید محمود میاں صاحب ﴾

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى خَيْرِ خَلْقِهِ سَيِّدِنَا وَمَوْلَانَا مُحَمَّدِ وَآلِهِ وَاصْحَابِهِ أَجْمَعِينَ أَمَّا بَعْدُ !

آقاۓ نادر علیہ السلام کی شان بتلائی ہے کہ اس کا حال یہ ہونا چاہیے کہ دوسرے
مسلمان اُس کی ”زبان“ اور اُس کے ”ہاتھ“ سے محفوظ رہیں، نہ زبان سے تکلیف پہنچائے نہ ہاتھ سے
الْمُسْلِمُ مَنْ سَلَمَ الْمُسْلِمُونَ مَنْ لَسَانَهُ وَيَدُهُ ۚ

حدیث شریف میں ”زبان“ کا لفظ پہلے ہے ”ہاتھ“ کا لفظ بعد میں ہے کیونکہ انسان دوسرے
کو ہاتھ سے تکلیف پہنچا دے اس پر کسی کو قدرت ہوتی ہے کسی کو نہیں ہوتی، کوئی زیادہ مضبوط آدمی ہے
تو کمزور آدمی اُس پر ہاتھ کیسے اٹھا سکتا ہے کیسے اُسے ہاتھ سے تکلیف پہنچا سکتا ہے البتہ زبان سے پہنچا
سکتا ہے تو زبان سے ضعیف آدمی بھی تکلیف پہنچا سکتا ہے اس واسطے زبان کو مقدم ذکر فرمایا۔

ڈوسری بات یہ ہے کہ زبان سے تکلیف پہنچانے نہ پہنچانے کی طرف توجہ نہیں ہوتی انسان کی، کہتا ہے کہ میں نے یہ بات ہی تو کہی ہے ! یعنی کیا تو کچھ نہیں حالانکہ یہ بات نہیں ہے بات پر بھی گرفت ہے کسی پر اتهام لگادے اسلام نے بتایا یہ گرفت کے قابل ہے افشاء پردازی بہتان تراشی یہ قبل تعزیر ہے اس پر سزا دی جاسکتی ہے اگر قانون اسلامی ہو۔
یہاں سارے اسلام کے ڈشمن ہیں !

اور اللہ تعالیٰ لائے اُسے قدرت ہے کہ وہ یہاں اسلامی قانون لائے اگرچہ سارے کے سارے چوٹی سے آئڑی تک سر سے پاؤں تک اوپر سے نیچے تک مسلمان ہی کہلاتے ہیں مگر اسلامی قانون کے ڈشمن ہیں ان کے دل میں اسلامی قانون سے نفرت اُس کی حقارت اُس کا ڈر بیٹھا ہوا ہے باقی اللہ کو قدرت ہے کہ وہ لا یہیں وہ لاسکتے ہیں۔

اگر اسلامی قانون آجائے تو پھر گالی گلوچ منع ہے یہ جو گلیوں میں ایسے گالی دے لیتے ہیں جو چاہے چاہے کھڑا ہو کر کہہ لے کچھ بھی، نہیں ہو گا بلکہ با غیرت معاشرہ ہو گا ہر فرد غیرت مند ہو گا ہر آدمی کی عزت بھی محفوظ ہو گی یہ نہیں ہے کہ کوئی بھی کھڑا ہوا اور ڈوسرے کو اُس نے بے عزت کر دیا بے وجہ، ایسی صورت اسلامی حکومت میں نہیں ہوا کرتی بلکہ ساری کی ساری رعایا غیرت مند ہوتی تھی۔

یہاں کے لوگ با غیرت نہیں، اپنا حکمران انگریز کو تسلیم کر لیا :

انگریز نے یہاں حکومت کی ہے یہاں حکمران انگریز رہے ہیں وائراء رہتا تھا گورنر رہتا تھا آئی جی رہتا تھا سپر تینیڈنٹ پولیس رہتا تھا یہ سب کے سب انگریز تھے ڈی سی انگریز، یہاں کے لوگ با غیرت نہیں تھے برداشت کر لیا ملے جلے بھی تھے خالی مسلمان ہی نہیں تھے بلکہ اکثریت تھی ہندوؤں کی۔

ہندو مسلم میں فرق :

ہندو تھے حکوم انہوں نے گوارہ کر لیا مسلمان تو اڑے بھی ہیں جہاد بھی کیا ہے ۱۸۵۷ء میں

بہت شہید ہوئے ہیں ہندوؤں نے بھی ساتھ دیا ہے ٹھیک ہے مگر مسلمان ہی زیادہ لڑتے رہے ہیں اور ہندوؤں کو ساتھ ملا کر انگریز کو یہاں سے نکالا اور یہ خلیے آزاد ہو گئے۔

عربوں اور افغانوں نے ایسا نہ کیا :

لیکن عرب ممالک جتنے بھی ہیں ایک سرے سے یہ دُنیٰ ہو اب ظہیں ہو کوئی بھی چھوٹے سے چھوٹی حکومت ہو بڑے سے بڑی حکومت ہو، مصر ہو، سعودی عرب، لیبیا، الجزاير، مراکش، ساری جگہوں پر انگریز گئے ہیں کہیں برطانیہ والے گئے ہیں کہیں فرانس والے گئے ہیں لیکن حکمران انہیں مسلمان رکھنا پڑا کیونکہ دُسری حکومت یہ قبول نہیں کر سکتے تھے کسی بھی طرح، یہ غیرت مندی تھی اُن کی۔

جس طرح افغانستان میں اب آپ دیکھ رہے ہیں غریب لوگ ہیں پہلے مشہور تھاروں کے حملے سے پہلے تک کہ وہاں بدحالی خستگی بہت ہے اور سپاہیوں کے بھی بوٹ پھٹے ہوئے ہوتے ہیں جو یہاں پہرہ دیتے ہیں طور ختم وغیرہ میں، یہ مشہور تھا لیکن غیرت مند ہے معاشرہ اُن کا، یہ گوارہ نہیں کر سکتے کہ دُسری حکومت کر لے یہاں آ کر بلکہ ہم میں سے ہی کوئی (حکمران) ہوگا، دُسرے کا کٹ پتلی ہو وہ بھی نہیں گوارہ کرتے تو اس میں کوئی شک نہیں ہے کہ انگریز نے بہت حد تک بگاڑا ہے اور بگاڑنے کے منصوبے بنائے ہیں عرب ممالک کو بھی لیکن اُن کی یہ ایک غیرت مندی جو تھی وہ قائم ہے۔

یہاں انگریز کی تربیت نے مزاجوں میں تکبر پیدا کر دیا عربوں میں نہیں :

اُن میں دو چیزیں نہیں آنے پائیں ایک تو ”تکبر“ نہیں ہے وہاں بالکل، جو یہاں انگریز نے پیدا کر دیا ۔ چھوٹے بڑے کا بہت بڑا فرق ہے، چھوٹا جائے گا تو بیٹھ ہی نہیں سلتا بڑے افسر کے سامنے ۔ انگریز ہندوستان پر اپنے غاصبانہ قبضہ کے بعد ہم ہندوستانیوں کو اپنا ”غلام“ سمجھتے ہوئے ”متکبرانہ“ لب ولہجہ سے بات کرتا تھا اور اپنے بعد یہاں کے سرکاری افسروں اور ملازموں کی تربیت بھی اسی انداز میں کر کے گیا اسی لیے عموماً انگریزی بولنے اور سیکھنے والوں میں تکبر آ جاتا ہے اور بڑا ہو یا چھوٹا متکبرانہ انداز میں بات کرتا ہے جبکہ یہ لوگ اپنے ملکوں میں آپس میں انگریزی بولتے وقت ایسا لاب و لجبا اختیار نہیں کرتے۔ محمود میاں غفرلہ

کھڑا رہے گا جب وہ کہے گا بیٹھ جاؤ بیٹھ جائے گا ! اور اسلام نے ان چیزوں کو مٹایا تھا، عرب میں نہیں ہے یہ سلسلہ، چھوٹا بڑے کے پاس چلا جاتا ہے بڑا چھوٹے کے پاس چلا جاتا ہے ! اور عراق سے آئے تھے ایک صاحب ۱ وہ تو بتاتے تھے کہ یہ بھی نہیں ہوتا کہ جو فائل ہے اُس کے لیے الگ چڑھا اسی PEON ہو پہنچانے کے لیے یہاں سے وہاں بلکہ جب افسر کے پاس دستخطوں کی ضرورت ہو گی تو نیچے والا چلا جائے گا وہاں اور جب وہ دستخط کر لے گا تو خود ہی پہنچا جائے گا یہاں، یہ ضروری نہیں ہے کہ یہی جائے وصول کرنے دستخط ہو گئے ہوں گے اب میں جا رہا ہوں یا کھڑا رہے یا کچھ ہو بلکہ جب وہ دستخط کر لے تو قاعدہ یہ ہے کہ وہ خود پہنچائے حالانکہ ہے وہ اُس کا افسر ! تو ایک وہاں تکہر نہیں ہے سرے سے عرب کے لوگوں میں، خال خال کوئی ہو جائے آدمی تو وہ اپنی ذات کی بات ہے اُس کی، عموماً یہ بات نہیں ہے اور دوسراۓ ”شُرُك“ نہیں ہے دونوں چیزوں سے وہ خالی ہیں۔

تو زبان پر کنٹرول کرنا آپ کی سمجھ میں نہیں آ سکتا کہ کیا فائدہ ہے کیونکہ آپ جو پلے بڑھے ہیں یاد کیھا ہے، ہم نے معاشرہ وہ دیکھا ہی ہے کہ غالباً دے دیتے ہیں، ماں باپ اولاد کو دیتے رہتے ہیں، اُستاد شاگردوں کو دیتے رہتے ہیں، کارخانوں میں دیتے ہیں، ٹریننگ میں دیتے ہیں، تو یہ لوگ ایسے پیدا ہوئے کہ جن میں غیرت کی کمی ہے کوئی کچھ کہہ دے تو انہیں پرواہی نہیں ہوتی جو آدمی ان چیزوں کا عادی ہو اسے غالباً پڑ جائے تو وہ کہے گا کیا بات ہوئی گالی ہی تو دی تھی لیکن اگر گالی کا عادی نہ ہو تو اُس کو رات کو نیند نہیں آئے گی کہ میرے ساتھ یہ حادثہ گزرا ہے کہ ایسی بات کیوں ہوئی، زمین آسمان کا فرق ہوتا ہے تو ہم یہ سمجھتے ہیں کہ زبان کوئی چیز نہیں ہے خاص مگر آقائے نامدار ﷺ نے فرمایا کہ اس پر تو بڑا امداد ہے اور ضعیف آدمی قوی آدمی کو تکلیف پہنچا سکتا ہے زبان سے گوہاتھ سے نہ پہنچا سکے اور زیادہ کام جو ہوتے ہیں ہاتھ سے نہیں ہوتے زبان سے ہوتے ہیں۔

۱۔ غالباً یہ مرحوم مجز الدین احمد صاحب تھے جو عراق میں پاکستان کے کئی برس سفیر ہے، حضرتؐ سے قلبی عقیدت رکھتے تھے، جب بھی پاکستان آتے تو حضرتؐ کی خدمت میں حاضری دیتے اور عراق تشریف لانے کی پُر زور دعوت بھی دیتے۔ محمود میاں غفرلہ

”زبان“ نہ گھستی ہے ”دماغ“ تھک جاتا ہے :

اور امام رازی رحمۃ اللہ علیہ نے ایک عجیب بہت اچھا نکتہ لکھا ہے وہ یہ فرماتے ہیں کہ انسان کام ہاتھ پاؤں سے کرے گا تھک جائے گا دماغ سے کرے گا تھک جائے گا اور چھٹنے آٹھ گھٹنے پندرہ گھٹنے بولتا جائے گا زبان ایسی چیز ہے یہ نہیں تھکتی، دماغ تھکا ہوا محسوس ہو گا، بھی یہ نہیں کہے گا کہ میری زبان بھی تھک گئی ہے میری زبان گھس گئی ہے وہ کہتے ہیں ایسی چیز بنائی ہے خدا نے اس کے اعصاب ایسے بنائے ہیں کہ یہ نہیں تھکتی۔ تو بظاہر یہ ہے کہ (زبان کا کہا) کچھ بھی نہیں ہے لیکن شریعت کی نظر میں بہت کچھ ہے اور حقیقتاً بہت کچھ ہے کسی کو ایسی گالی دے دیتا ہے جس میں اُس کے ”نسب“ پر حرف آتا ہے تو اُسے تو پکڑ لیا جائے گا اُس سے پوچھا جائے گا اُس کو سزادی جائے گی، معلوم ہوا کہ زبان سے کبی ہوئی بات پر گرفت قانونی بھی ہے اور خدا کے یہاں تو ہے ہی ہے، کسی کی آپ غیبت کرتے ہیں چغلی کھاتے ہیں جھوٹ بولنے ہیں ان چیزوں پر خدا کی یہاں گرفت ہے۔

حضرت ابو بکرؓ اور ”زبان“ کو سزا :

ابو بکر رضی اللہ عنہ کو ایک آدمی نے دیکھا کہ وہ اپنی زبان کو چبار ہے تھے دانتوں سے انہوں نے پوچھا کیا بات ہے انہوں نے فرمایا کہ بات یہ ہے ہذا الْذِي اُورَدَنِي الْمَوَارِدَ (الْمَهَالِكَ) ۚ ایسی زبان ہی تو ہے جس نے مجھے ایسی ایسی جگہوں پر پہنچایا ہے کہ انسان وہاں ہلاک ہو جائے مثال کے طور پر رسول اللہ ﷺ کے سامنے زور سے بولنا منع ہے بلند آواز سے بولنا منع ہے اور قرآن پاک میں آیت اُتری ﴿ لَا تَرْفَعُوا أَصْوَاتُكُمْ فَوْقَ صَوْتِ النَّبِيِّ ﴾ رسول اللہ ﷺ کی آواز سے زیادہ تم آواز نہ اٹھاؤ، یہ بے ادبی ہے ﴿ وَلَا تَجْهَرُوا لَهُ بِالْقَوْلِ كَجَهْرٍ بَعْضُكُمْ لِيَعْضِ ﴾ آپس میں جیسے زور زور سے بولتے ہو اس طرح بھی گفتگونہ کرو کبھی۔ نقصان؟ نقصان یہ ہے ﴿ أَنْ تُحَبَطَ أَعْمَالُكُمْ وَأَنْتُمْ لَا تَشْعُرُونَ ﴾ ۚ کہ تمہارے عمل جب ہو جائیں بیکار جائیں اور تمہیں پتہ بھی نہ چلے۔

تو ”احباط اعمال“ جو ہے (یعنی اعمال کا بر باد ہو جانا) اس کے درجے ہیں۔ ایک درجہ جھٹ کا جو سب سے زیادہ خطرناک ہے وہ یہ ہے کہ کوئی بات ایسی ہو جائے جس کے نتیجہ میں ایمان سلب ہو جائے معاذ اللہ ایمان ہی سے نکل جائے انسان۔

بلند آواز والے صحابہ ڈر گئے، حضرت عباسؓ کی آواز دس میل دور چلی جاتی تھی :

تو صحابہ کرام تو ڈر گئے اور حضرت ثابت ابن قیسؑ ابن شناس رضی اللہ عنہ ہیں وہ رسول اللہ ﷺ کے خطیب تھے قد ان کا دراز نہیں تھا پستہ قد تھے مگر زبان نہایت فصح آواز بہت بڑی، مجمع تک پھیل جائے اور قوتِ گفتگو، دلائل سے بات کرنے کا نہایت عمدہ سلیقہ تو وہ تھے خطیب رسول اللہ ﷺ جب ضرورت پڑتی تھی کوئی باہر سے لوگ آئے ہیں تو شاعری فصاحت بلاغت کی طرف عربوں کی بڑی توجہ تھی تو وہ تیاری کر کے آتے تھے تو یہاں (مدینہ منورہ میں) کوئی مجمع ہو اُس میں تقریر کوئی کرے گا باہر سے آنے والا وفد تو اُس کی جوابی تقریر کے لیے یہ حضرت ثابت رضی اللہ عنہ تھے، آواز ہی ان کی ڈبل تھی جب وہ بولتے تھے تو اس طرح بعض اور صحابہ کرامؓ کی آواز بڑی عجیب تھی جیسے حضرت عباس رضی اللہ عنہ کی بھی ہے روایت کہ وہ اپنے غلاموں کو آواز دیتے تھے تو نو میل دس میل پرے آواز چلی جاتی تھی ! وہاں سے وہ ادھر آ جاتے تھے تو بعض بعض حضرات کو اللہ نے یہ چیز عطا کی ہے۔ اور یہ بڑھتی بھی ہے قرآن پاک کی آیت ہے ﴿بَيْنِ يَدِ فِي الْحَلْقِ مَا يَشَاءُ﴾ ایک قراءات میں ”خَلْقٌ“ کو ”حَلْقٌ“ بھی پڑھا گیا ہے ﴿بَيْنِ يَدِ فِي الْحَلْقِ مَا يَشَاءُ﴾ تو آواز کو اگر بڑھایا جائے تو وہ بڑھتی بھی ہے اُس زمانے میں لا ڈسپلیکر تھے ہی نہیں تو بڑھاتے ہوں گے کوشش کرتے ہوں گے تو بڑھ جاتی ہو گی آواز۔

توجب یہ آیت اتری رسول اللہ ﷺ کی آواز سے زیادہ آواز نہ اٹھاؤ تو وہ (حضرت ثابتؓ) کہنے لگے کہ میری تو آواز ہی ایسی ہے بہت ڈرے اور اتنے ڈرے کہ روتے رہے اور گھر ہی میں پیٹھ گئے کہ میرے تو اعمال سارے ہی ختم ہو گئے ہوں گے۔ رسول اللہ ﷺ نے دریافت فرمایا کہ مجھے

وہ نظر نہیں آئے کہاں ہیں ؟ تو صحابہ کرامؐ نے معلوم کیا معلوم ہوا کہ وہ تو گھر میں ہیں اور اُس دن سے جس دن سے یہ آیت اُتری ہے گھر میں ہیں اور روتے رہتے ہیں اور یہ کہتے ہیں کہ میری آواز تو ڈبل تھی تو ڈبل آواز ہو تو وہ تو زیادہ ہی ہو گی تو میرا انجام کیا ہو گا ؟

آپ کی طرف سے تسلی اور بشارت :

تو رسول اللہ ﷺ نے اُن کو پیغام بھیجا بہت اچھا پیغام کہ إِنَّكَ لَسْتَ مِنْ أَهْلِ النَّارِ اور یہ فرمایا کہ وَلِكِنَّكَ مِنْ أَهْلِ الْجَنَّةِ । تم تو جنتی ہو، اُن میں تم نہیں داخل، تو پھر وہ آتے رہے، تو آواز کا تعلق بھی زبان ہی سے ہے حق ہی سے ہے تو یہ نہ تھکتی ہے اور جو بھی کام ہوتے ہیں اکثر اس سے ہوتے ہیں تو حضرت ابو بکر رضی اللہ عنہ اور حضرت عمر رضی اللہ عنہ بھی جبیر الصوت تھے۔ ابو بکر رضی اللہ عنہ نہیں بلکہ حضرت عمر رضی اللہ عنہ جبیر الصوت تھے انہوں نے پابندی کی کہ اس کے بعد وہ بڑی ہلکی آواز سے بولتے تھے بعض دفعہ پوچھنا پڑتا تھا کہ دوبارہ ڈھرا نہیں کیا بات کی، اتنی احتیاط انہوں نے کی ! ! تو ابو بکر رضی اللہ عنہ اسی طرح کی چیزوں کو دیکھتے ہوئے فرماتے ہیں کہ هذا الْذِي أَوْرَدَنِي الْمَهَالِكُ زبان ہی تو وہ ہے کہ جس نے مجھے بہت سی ہلاکتوں کی جگہ پہنچایا ہے ہاں یہ الگ بات ہے خدا نے پھالیا تو (حدیث میں) زبان کا مقدم کرنا اس لیے ہے کہ اس سے بہت زیادہ کام ہوتے ہیں توجہ اُدھر جاتی ہی نہیں اور ”اصلاح“ کا بھی تعلق ہے اور ”فساد“ کا بھی تعلق ہے۔

زیادہ کام زبان سے انجام پاتے ہیں :

اچھا اب یہ ہے، مثال کے طور پر ایک حاکم اعلیٰ ہے اب وہ جا جا کے گلی گلی کسی کے چپت تو نہیں مارتا گھر گھر تو نہیں پھرتا بھاگا ہوا، دوڑتا ہوا، پچھا کرتا ہوا بلکہ زبان سے ایک جملہ کہہ دیتا ہے حکم نافذ کر دیتا ہے خیر کے بجائے شر کا خدا کے بجائے اپنے نفس کا ! یہ کام کیسے کیا ؟ زبان سے کیا

زبان سے حکم دیتا ہے، املا کھاتا ہے، بولتا ہے اور وہ شارٹ پینڈ والا لکھ کر ناپ کر کے لادیتا ہے زبان ہی سے کیا تھا اپنے ہاتھ سے ہر وقت تھوڑا ہی لکھتا رہتا ہے ہاتھ سے تو دستخط ہی کرنے پڑتے ہیں باقی تو سارے کام جو چل رہے ہیں دُنیا میں وہ اسی زبان سے ہی چل رہے ہیں وہ بول رہا ہے یہ لکھ رہا ہے اور بھی طریقے ہو گئے اس طرح کہ سب ٹیپ کر دیتے ہیں کہ یہ کرنا اور یہ کرنا ہے اور دوسرا ملازم آتا ہے وہ ٹیپ سنتا ہے نقل کر لیتا ہے۔

تو زبان کا مقدم فرمانا رسول اللہ ﷺ کا یہ اعجاز ہے اور حدیث کی خوبی ہے فصاحت و بлагفت کی بہت بڑی خوبی ہے ! تو آقا نَمَار ﷺ نے منع فرمایا ہے کہ مسلمان کی شان یہ نہیں ہے کہ اُس کی زبان یا اُس کے ہاتھ سے کسی دُسرے کو تکلیف پہنچ بلکہ وہ ہے صحیح معنی میں مسلمان کہ جس کے بارے میں لوگوں کا یہی گمان ہو کہ نہ اُس کے ہاتھ سے تکلیف پہنچ گی ہمیں نہ اُس کی زبان سے تکلیف پہنچ گی۔

اللہ تعالیٰ ہم سب کو اعمالی صالحی کی توفیق عطا فرمائے اور آخرت میں رسول اللہ ﷺ کا ساتھ نصیب فرمائے، آمین۔ انتہائی دعا.....



محیر حضرات سے اپیل

جامعہ مدنیہ جدید میں محمد اللہ چار منزلہ دائر الاقامہ (ہوشل) کی تعمیر شروع ہو چکی ہے پہلی منزل پر ڈھائی کروڑ روپے کی لاگت کا تخمینہ ہے، محیر حضرات کو اس کا رخیر میں بڑھ چڑھ کر حصہ لینے کی دعوت دی جاتی ہے، اللہ تعالیٰ قبول فرمائے۔ (ادارہ)